

Грошы

ПРЫЦІШЫЦЬ АПЕТЫТЫ

Рэгулятар папрасіў банкі ведаць меру пры продажы насельніцтву найўнай валюты

Нацбанк краіны накіраваў на адрас камерцыйных банкаў рэкамендацыі па забеспячэнні якаснага і бесперабойнага абслугоўвання фізічных асоб у сітуацыі павышанага попыту на асобныя банкаўскія аперацыі.

У прыватнасці, банкам паказана на недапушчальнасць увядзення неабгрунтаваных абмежаванняў і ўзнагароджанняў за здзяйсненне банкаўскіх аперацый, у тым ліку звязаных з атрыманнем наяўных грашовых сродкаў кліентамі са сваіх бягучых (разліковых) банкаўскіх рахункаў (уклучаючы рахункі, да якіх выпушчаны ў абарачэнне банкаўскія плацежныя карткі) і правядзеннем безнаяўных разлікаў.

Таксама фінансавым інстытутам рэкамендавана не завышаць курс канверсіі пры зняцці насельніцтвам наяўнай замежнай валюты, якая адрозніваецца ад валюты бягучага банкаўскага рахунку, у тым ліку рахунку па ўліку ўкладу (дэпазіту), а таксама пры пералічэнні замежнай валюты па рахунках, адкрытых у розных замежных валютах.

Акрамя таго, у сённяшніх умовах, якія характарызуюцца адсутнасцю з аб'ектыўных прычын дастатковага аб'ёму наяўных долараў, банкам неабходна падмацоўваць абменныя пункты (касy) іншай наяўнай замежнай валютай у аб'ёмах, дастатковых для поўнага задавальнення попыту насельніцтва.

І галоўнае: Нацыянальны банк таксама звярнуў увагу банкаў на неабходнасць узважанага падыходу да ўстанаўлення розніцы паміж курсамі куплі і продажу замежнай валюты.

Сяргей КУРКАЧ.

Зялёнае багацце

ВЫСЯКАЮЧЫ, ПРЫБЫВАЦЬ ГЕКТАРАМІ

Сёлета ў краіне мерапрыемствы па лесааднаўленні і лесаразвядзенні будуць праведзены на плошчы не менш за 36 тысяч гектараў. Пры гэтым плануецца павялічыць плошчы пасеву і пасадкі ліставых парод. Аб гэтым расказаў міністр лясной гаспадаркі Віталь ДРОЖЖА.

Арганізацыямі Мінлясгаса ў мінулым годзе экспартавана тавараў і паслуг на суму 154 мільёны долараў ці 110 працэнтаў да ўзроўню 2018 года. Больш за 60 працэнтаў з якіх — гэта піламатэрыялы. Яны адпраўляліся ў Літву, Германію, Латвію, Польшчу, Бельгію, Румынію, Кітай і іншыя краіны.

— Летась было забяспечана выкананне ўсіх ключавых показчыкаў па драўніне. Аб'ём нарыхтоўкі яе з аднаго гектара лясных зямель склаў амаль 3 кубаметры пры плане 2,4, — сказаў міністр.

У 2021 годзе плануецца паэтапна ўкараніць электронную сістэму ўліку драўніны. Адзіную дзяржаўную аўтаматызаваную інфармацыйную сістэму па яе ўліку і здзелках з ёй пачалі распрацоўваць у Беларусі ў 2017 годзе. Мяркуюцца, што ёю будуць карыстацца не толькі лясгасы, але і перавозчыкі драўнянай сыравіны, а таксама ўсе арганізацыі любой формы ўласнасці, якія займаюцца лясной гаспадаркай.

Забяспечваецца перавышэнне плошчы стварэння лясоў над іх высечкай. Пры суцэльных высечках 51 тысячы гектараў новая ўгоддзі з'явіліся больш чым на 70 тысячах гектараў, асноўная частка — больш за 50 тысяч — штучным спосабам. Летась у гадавальніках было вырашчана больш за 402 мільёны адзінак стандартнага пасадкачнага матэрыялу, з іх з закрытай каранёвай сістэмай — амаль 23 мільёны. Да таго ж, у мінулым годзе ў два разы былі зменшаны аб'ёмы хворых насаджэнняў у адносінах да папярэдняга года. Сёлета плануецца знізіць гэты показчык яшчэ ўдвая.

— У краіне працягваецца будаўніцтва шасці пелетных заводаў. Гэта перспектывы для нас кірунак, прадпрыемствы дазваляць выпускаць каля 150 тысяч тон пелет у год. Каля 70 працэнтаў будаўніча-матэрыяльных работ на чатырох вытворчасцях ужо выкананы. Гэта заводы ў Барысаўскім, Клічаўскім, Пружанскім і Навагрудскім раёнах, — адзначыў Віталь Дрожжа. — Таксама летась быў уведзены ў эксплуатацыю цяплічны лесанасенны комплекс, сёлета плануецца адкрыць яшчэ адзін у Магілёўскай вобласці.

Дар'я ШЛАПАКОВА.

ЯК ВЕДАЛІ...



няй пандэміі, выбіралі кірунак па агульнай актуальнасці. А цяпер атрымліваецца, нібы ў вадуг глядзелі, — працягвае Аляксандр Сяргеевіч. — Літаральна на гэтым тыдні працягваем атрымліваць закупленыя па праграме касцюмы шматразовага выкарыстання для медыцынскага персаналу і боксы для транспарціроўкі інфекцыйных хворых.

Пра важнасць праекта для ранняга выяўлення гепатыту С карэспандэнту газеты расказаў загадчык 2-га інфек-



— Наступны кірунак супрацоўніцтва, які мы абралі пасля кансультацыі з польскімі калегамі ў 2016 годзе, датычыўся паляпшэння эпідэміялагічнай бяспекі, — расказаў **галоўны ўрач Брэсцкай абласной клінічнай бальніцы Аляксандр КАРПІЦКІ** (на фота). — Праграма разлічана на адрэзак часу, што ўключае 2020 год, яна прадугледжвае набыццё абсталявання для лабараторнай дыягностыкі інфекцыйных захворванняў, а таксама вялікую работу па навучанні медыцынскага персаналу. Вучоба выдзецца асобна з абодвух бакоў граніцы з наступнымі сумеснымі вучэннямі медыкаў.

Калі мы выбіралі тэму, мы не маглі прадугледзець цяперашчынага аддзялення Брэсцкай абласной бальніцы, **галоўны пазаштатны інфекцыяніст вобласці Мікалай СУЛЕŦСКІ**: — Вірусны гепатыт С на ранейшаму з'яўляецца вялікай праблемай. І калі ў апошні час колькасць захворванняў у вострай форме крыху памяншаецца, то нязменна расце колькасць хранічных формаў гэтай паталогіі. Па праграме супрацоўніцтва мы ўжо атрымалі тэст-сістэмы для выяўлення гепатыту С, таксама набылі апарат для вызначэння ступені фіброзу печані. Важна адразу выявіць, на якой стадыі хвароба, каб мы не страцілі час ад выяўлення праблемы ў пацыента да мо-

манту прызначэння тэрапіі, бо наша максімальная задача заключаецца ў тым, каб не дапусціць развіцця цырозу і яго ўскладнення.

Па гэтай праграме будзе абследавана больш за 3000 грамадзян. Ужо прайшлі тэсты 498 чалавек, у 22 з іх дыягнаставаны гепатыт С. Гэта значыць, чалавек жыве і нават не падазраваў, што мае ў арганізме такую інфекцыю і з'яўляецца яе носьбітам.

Мікалай Іванавіч таксама звярнуў увагу на адказнасць кожнага чалавека за сваё здароўе. У гэтым кантэксце ён прывёў прыклад, калі гепатыт выявілі ў кліенткі прыватнага майстра манікюру. Цяпер многія ажыццяўляюць паслугі цырульніка, робяць манікюр, педыкюр дома, без рэгістрацыі, без патэнцыйных праверак з боку санітарных службаў. Таму кожны павінен выбіраць, дзе абслугоўвацца: у афіцыйнай установе, дзе даражэй, ці нелегальна — танней, але без усякіх гарантый бяспекі.

Не магла не скарыстаць нагоду і не спытаць пра каранавірус: у інфекцыйным аддзяленні шпіталізаваныя людзі з групы рызыкі, якія прыехалі з-за мяжы альбо кантактавалі з хворымі.

— На сённяшні дзень (20 сакавіка. — **Аўт.**) фактаў каранавіруса ў Брэсцкай вобласці зарэгістравана не было, — паведаміў загадчык аддзялення. — Хачу папрасіць, каб людзі не паддаваліся паніцы, да таго ж вельмі адказна і асцярожна ставіліся да інфармацыі, якую распаўсюджваюць: яна можа нашкодзіць часам не менш за няправільнае лячэнне.

На канферэнцыі размова ішла пра яшчэ адну каварную інфекцыю сучаснасці — ВІЧ-інфекцыю. **Загадчыца кабінета кансультацыі і дыспансерызацыі хворых на ВІЧ/СНІД абласной бальніцы Людміла КАСЦЮКЕВІЧ** адзначыла, што ў 25 працэнтаў выпадкаў ВІЧ спалучаецца з гепатытам С:

— Нашы пацыенты атрымліваюць лячэнне ад гепатыту ў прыярытэтным парадку. Важнасць праграмы, пра якую ідзе гаворка, вядома,

у своечасовым выяўленні інфекцыі, не меншая важнасць і ў асветніцкай рабоце. Сёння, напрыклад, я гаварыла з калегамі пра тое, як агульнымі намаганнямі дасягнуць пастаяннага стану заклапочанасці і насцярожанасці. Вы, мабыць, заўважалі, што, тэматыка ВІЧ у СМІ, у грамадстве агучваецца ў выглядзе кампаній. Скажам, 1 снежня, а таксама ў дзень памяці ахвяр СНІДу пра каварную хваробу гавораць актыўна, потым інфармацыйная хваля сціхае. Страчваюць насцярожанасць не толькі, умоўна кажучы, абывацелі, але нават медыкі, якія, здараецца, своечасова не накіроўваюць людзей з групы рызыкі на абследаванне. У выніку да нас трапляе чалавек на апошніх стадыях хваробы, якому ўжо немагчыма дапамагчы. Летась такіх было 18 працэнтаў ад агульнай колькасці.

Яшчэ суразмоўніца засяродзіла ўвагу на тым, што з выяўленых летась ВІЧ-станоўчых пацыентаў 86 працэнтаў атрымалі вірус пры палавых кантактах. «Так што мараль па-ранейшаму мае значэнне для грамадства ў цэлым і кожнага чалавека ў прыватнасці. Бо заразіцца пры беспарадкавых альбо выпадковых сувязях можна не толькі ВІЧ, але і фактычна любой інфекцыяй», — падсумавала Людміла Баляславаўна.

Робота па праграме супрацоўніцтва працягваецца. У найбліжэйшы час запланаваны семінар-вучоба для медсясцёр, за ім другія мерапрыемствы.

— Хачу падкрэсліць канструктывнасць нашага супрацоўніцтва з польскімі калегамі, — заўважыў **галоўны ўрач Брэсцкай аблбальніцы, член Пастаяннай камісіі па міжнародных справах і нацыянальнай бяспецы Савета Рэспублікі Аляксандр КАРПІЦКІ**. — Напрыклад, пры вызначэнні аб'ёмаў фінансавання менавіта нашы калегі пераканалі ўласнае ведамства аховы здароўя, што нам неабходная большая частка выдзеленых грошай. І мы яе атрымалі. Цяпер сродкі паспяхова асвойваюцца.

Святлана ЯСКЕВІЧ.

ШТО Ё СВЕЦЕ РОБІЦЦА

ЗША выдаткуюць на аднаўленне эканомікі два трыльёны долараў

Дырэктар па заканадаўчых пытаннях Белага дома Эрык Уэланд заявіў, што адміністрацыя прэзідэнта ЗША Дональда Трампа і сенатары-дэмакраты змаглі дамовіцца па законапраекце аб экстраннай дапамозе амерыканскай эканоміцы і грамадзянам. Аб'ём укладанняў — \$2 трлн. Раней паведамлялася, што законапраект, які абмяркоўвалі Белы дом і Сенат, прадугледжвае грашовыя выплаты ў памеры \$1200 мільярдаў амерыканцаў, стварэнне праграмы падтрымкі малага бізнесу аб'ёмам \$367 млрд, а таксама выдзяленне \$500 млрд для фінансавання розных галін эканомікі, падтрымкі гарадоў і штатаў.

Золата паказала максімальны рост

Золата падаражэла на шэсць працэнтаў. Гэта самы значны рост цаны на каштоўны метал за адзін дзень з 2009 года. У грашовым выражэнні павелічэнне кошту аказалася самае вялікае за ўсю гісторыю назіранняў. Цана ўзрасла на \$93,2 і дасягнула \$1660,8 за унцыю. На рэкордны рост паўплывалі закрыццё



золатаздабыўных заводаў і дзеянні Федэральнай рэзервавай сістэмы ЗША па барацьбе з наступствамі каранавіруса, адзначыў MarketWatch. ФРС абвясціла аб праграме неабмежаванай скупкі дзяржаблігацый і іпатэчных папер агенцтваў. «Гэта азначае сістэматычнае знішчэнне долара, што, відавочна, ідзе на карысць патэнцыялу золата», — адзначыў кіраўнік даследаванняў біржавога інвестыцыйнага фонду GraniteShares Раян Джанота. Адначасова тры найбуйнейшыя золатаздабыўныя заводы Valcambi, Argor-Heraeus і PAMP паведамілі аб прыпыненні вытворчасці ў Швейцарыі сама меней меры на тыдзень, паведаміла Reuters.

Польшча пабудуе АЭС

Польшча па-ранейшаму адна з нямногіх еўрапейскіх краін, дзе няма ніводнага ядзернага рэактара. Але цяпер усё змяніцца, перадае Euronews. Кошт будаўніцтва новага энергааб'екта ацаніць, застаецца яшчэ вельмі шмат пытанняў, але, вядома папярэдніх ацэнак урада, на яго мяркуюць выдаткаваць каля 25—30 мільярдаў еўра. «Я думаю, што мы можам чакаць гэтых рашэнняў ужо сёлета», — заявіў прадстаўнік урада Польшчы Пётр Мюлер. Улады зыходзяць з таго, што ядзерная энергетыка будзе складаць 20 працэнтаў польскага энергабалансу. Гаворка вядзецца пра 6—9 гігават атамнай энергіі, а гэта будзе азначаць, што мяркуюцца пабудаваць шэсць рэактараў у розных частках Польшчы.